आरंभिक मानव : आखिर वे इधर-उधर क्यों घूमंते*थे? 


हम उन लोगों के बारे में जानते हैं, जो इस उपमहाद्वीप में. बीस लाख साल 
पहले रहा करते थे। आज हम उन्हें आखेटक-खाद्य संग्राहक के नाम से जानते 
हैं। भोजन का इंतजाम करने की विधि के आधार पर उन्हें इस नाम से पुकारा 
जाता है। आमतौर पर खाने के लिए वे जंगली जानवरों का शिकार करते थे, 
मछलियाँ और चिड़िया पकड़ते थे, फल-मूल, दाने, पोधे-पत्तियाँ, अंडे इकट्टा 
किया करते थे। 

आखेटक-खाद्य संग्राहक समुदाय के लोग एक जगह से दूसरी जगह पर 
घूमते रहते थे। ऐसा करने के कई कारण थे। 

पहला कारण यह कि अगर वे एक ही जगह पर ज़्यादा दिनों तक रहते 
तो आस-पास के पौधों, फलों और जानवरों को खाकर समाप्त कर देते थे। 
इसलिए और भोजन की तलाश में इन्हें दूसरी जगहों पर जाना पड़ता था। 

दूसरा कारण यह कि जानवर अपने शिकार के लिए या फिर हिरण और 
मवेशी अपना चारा ढूँढने के लिए एक जगह से दूसरी जगह जाया करते हैं। 
इसीलिए, इन जानवरों का शिकार करने वाले लोग भी इनके पीछे-पीछे जाया 
करते होंगे। 

पत्थर के औजारों का उपयोग 
बाएँ : इंसान के खाने योग्य 
जडों को खोदने के लिए 
किया जाता था, और 

दाएँ : जानवरों की खाल से 
बने वस्त्रों को सिलने के 
लिए किया जाता था। 

तीसरा कारण यह कि पेड़ों और पौधों में फल-फूल अलग-अलग मौसम 
में आते हैं, इसीलिए लोग उनकी तलाश में उपयुक्त मौसम के अनुसार अन्य 
इलाकों में घूमते होंगे। 

और चौथा कारण यह है कि पानी के बिना किसी भी प्राणी या पेड-पौधे 
का जीवित रहना संभव नहीं होता और पानी झीलों, झरनों तथा नदियों में ही 
मिलता है। यद्यपि कई नदियों और झीलों का पानी कभी नहीं सूखता, कुछ 
झीलों और नदियों में पानी बारिश के बाद ही मिल पाता है। इसीलिए ऐसी 
झीलों और नदियों के किनारे बसे लोगों को सूखे मौसम में पानी की तलाश 
में इधर-उधर जाना पड़ता होगा। 


आरंभिक मानव के बारे में जानकारी केसे मिलती है? 


पुरातत्त्वविदों को कुछ ऐसी वस्तुएँ मिली हैंजिनका निर्माण और उपयोग 
आखेटक-खाद्य संग्राहक किया करते थे। यह संभव है कि लोगों ने अपने 
काम के लिए पत्थरों, लकड्यों और हड्डियों के औजार बनाए हों। इनमें से 
पत्थरों के औजार आज भी बचे हैं। 

इनमें से कुछ औजारों का-उपयोग फल-फूल काटने, हड्डियाँ और मांस 
काटने .तथा. पेड़ों की छाल और जानवरों की खाल उतारने के लिए किया 
जाता था। कुछ के साथ हड्डियों या लकड़्यों के मुद्रे लगा कर भाले और 
बाण जैसे हथियार बनाए जाते थे। कुछ ओज़ारों से लकडियाँ काटी जाती थीं। 
लकडियों का उपयोग ईधन के साथ-साथ झोपडियाँ और औजार बनाने के 
लिए भी किया जाता था। 

रहने की जगह निर्धारित करना 


मानचित्र 2 को देखो। लाल त्रिकोण वाले स्थान वे पुरास्थल हैं जहाँ पर 
आखेटक-खाद्य संग्राहकों के होने के प्रमाण मिले हैं। इनके अलावा भी और 
कई स्थानों पर आखेटक-खाद्य संग्राहक रहते थे। मानचित्र में सिर्फ कुछ 
गिने-चुने स्थान ही चिह्नित किए गए हैं। कई पुरास्थल नदियों और झीलों के 


किनारे पाए गए हैं। 

भीमबेटका (आधुनिक मध्य 
प्रदेश ) 

इस पुरास्थल पर गुफाएँ व 
कंदराएँ मिली हैं। लोग इन 
गुफाओं में इसलिए रहते थे, 
क्योंकि यहाँ उन्हें बारिश, धूप 
और हवाओं से राहत मिलती 
थी। ये गुफाएँ नर्मदा घाटी के 
पास हैं। 

कया तुय बता सकते हो कि 
रहने के लिए लोगों ने यह 
जगह क्‍यों चुनी होगी? 


चूंकि पत्थर के उपकरण बहुत महत्वपूर्ण थे इसलिए लोग ऐसी जगह 
ढूँढ़ते रहते थे, जहाँ अच्छे पत्थर मिल सकें। 


शैल चित्रकला : इनसे हमें क्या पता चलता है? 





एक शैल चित्र। 
इस चित्र के बारे में बताओ। 
जिन गुफाओं में लोग रहते थे, उनमें से कुछ की दीवारों पर चित्र मिले हैं। 
इनमें कुछ सुन्दर उदाहरण मध्य प्रदेश और दक्षिणी उत्तर प्रदेश देश की गुफाओं 


से मिले चित्र हैं। इनमें जंगली R का र से सजीव चित्रण 
किया गया है। ८ 

पुरास्थल 


पुरास्थल उस स्थान को कहते हैं जहाँ औजार, बर्तन और 
इमारतों जेसी वस्तुओं के अवशेष मिलते हैं। ऐसी वस्तुओं का 


निर्माण लोगों ने अपने काम के लिए किया था और बाद में वे 
उन्हें वहीं छोड़ गए। ये जमीन के ऊपर, अन्दर, कभी-कभी 
समुद्र और नदी के तल में भी पाए जाते हैं। इन पुरास्थलों के 
बारे में आपको अगले अध्यायों में बताया जाएगा। 





आग की खोज 


मानचित्र 2 में कुरनूल गुफा ढूँढ़ो (पृष्ठ 3)। यहाँ राख के अवशेष मिले हैं। 
इसका मतलब यह है कि आरंभिक लोग आग जलाना सीख गए थे। आग का 
इस्तेमाल कई कार्यों के लिए किया गया होगा जैसे कि प्रकाश के लिए, मांस 
भूनने के लिए और खतरनाक जानवरों को दूर आदि भगाने के लिए। 


आज हम आग का उपयोग किसलिए करते हें? 


नोम और _तिथियां 


हम जिस काल के बारे में पढ «रहे हैं, पुरातत्त्वविदों ने उनके बड़े-बड़े नाम रखे हें। आरंभिक काल को वे 
पुरापाषाण काल कहते हैं। यह दो_शब्दों पुरा यानी + प्राचीन', और पाषाण यानी “पत्थर' से बना है। यह नाम 
पुरास्थलों से प्राप्त पत्थर के औजारों के महत्त्व को बताता है। पुरापाषाण काल बीस लाख साल पहले से ।2,000 
साल पहले के दौरान माना जाता है। इस काल को भी तीन भागों में विभाजित किया गया है : 'आरंभिक ', 'मध्य' 
एवं 'उत्तर’ पुरापाषाण युग। मानव इतिहास की लगभग 99 प्रतिशत कहानी इसी काल के दौरान घटित हुई। 

जिस काल में हमें पर्यावरणीय बदलाव मिलते हैं, उसे 'मेसोलिथ' यानी मध्यपाषाण युग कहते हैं। इसका 
समय लगभग ।2,000 सालं पहले से लेकर 0,000 साल पहले तक माना गया है। इस काल के पाषाण औजार 
आमतौर पर बहुत छोटे होते थे। इन्हें “माइक्रोलिथ' यानी लघुपाषाण कहा जाता है। प्रायः इन औजारों में हड्डियों 
या लकड़ियों के मुद्दे लगे हँसिया और आरी जैसे औजार मिलते थे। साथ-साथ पुरापाषाण युग वाले औजार भी 
इस दौरान बनाए जाते रहे। 

अगले युग की शुरुआत लगभग ।0,000 साल पहले से होती है। इसे नवपाषाण युग कहा जाता है। नवपाषाण 
का कया मतलब होता होगा? 

हमने कुछ स्थानों के नाम दिए हैं। अगले अध्यायों में तुम्हें ऐसे अनेक नाम मिलेंगे। अक्सर हम पुराने स्थानों 
के लिए उन नामों का प्रयोग करते हैं, जो आज प्रचलित हैं, क्योंकि हमें ज्ञात नहीं है कि उस काल में इनके 
क्या नाम रहे होंगे। 

बदलती जलवायु 

लगभग ।2,000 साल पहले दुनिया की जलवायु में बड़े बदलाव आए और 
गर्मी बढने लगी। इसके परिणामस्वरूप कई क्षेत्रों में घास वाले मैदान बनने 
लगे। इससे हिरण, बारहसिंघा, भेड, बकरी और गाय जैसे उन जानवरों की 
संख्या बढ़ी, जो घास खाकर जिन्दा रह सकते हैं। 


जो लोग इन जानवरों का शिकार करते थे, वे भी इनके पीछे आए और 
इनके खाने-पीने की आदतों और प्रजनन के समय को जानकारी हासिल 
करने लगे। हो सकता है कि तब लोग इन जानवरों को पकड़ कर अपनी 
जरूरत के अनुसार पालने को बात सोचने लगे हों। साथ ही इस काल में 
मछली भी भोजन का महत्वपूर्ण स्त्रोत बन गई। 


खेती और पशुपालन की शुरुआत 


इसी दौरान उपमहाद्वीप के भिन्न-भिन्न इलाकों में गेहूँ, जौ और धान जैसे 
अनाज प्राकृतिक रूप से उगने“लगे थे। शायद महिलाओं, पुरुषों और बच्चों 
ने इन अनाजों को भोजन के लिए" बटोरना शुरू कर दिया होगा। 
साथ ही वे यह भी सीखने लगे होंगे कि यह अनाज कहाँ उगते थे और कब 
पककर तैयार होते थे। ऐसा करते-करते लोगों ने इन अनाजों को खुद पैदा 
करना सीख लिया होगा। इस प्रकार धीरे-धीरे वे कृषक बन गए होंगे। 

इसी तरह लोगों ने अपने घरों के आस-पास चारा रखकर जानवरों को 
आकर्षित कर उन्हें पालतू बनाया होगा। सबसे पहले जिस जंगली जानवर 
को पालतू बनाया गया वह कुत्ते का जंगली पूर्वज था। धीरे-धीरे लोग भेड़, 
बकरी, गाय और सूअर जैसे जानवरों को अपने घरों के नजदीक आने को 
उत्साहित करने लगे। ऐसे जानवर झुण्ड में रहते थे और ज्यादातर घास खाते 
थे। अक्सर लोग अन्य जंगली जानवरों के आक्रमण से इनको सुरक्षा किया 
करते थे और इस तरह धीरे-धीरे वे पशुपालक बन गए होंगे। 


क्या तुम बता सकती हो कि सबसे पहले कुत्तों को ही पालतू क्यों 
बनाया गया? 


बसने की प्रक्रिया 














| | द्वारा पौधे उगाने ओर जानवरों की देखभाल करने को 'बसने की प्रक्रिया' का नाम दिया गया है। 
अपनाए गए ये पौधे तथा जानवर अक्सर जंगली पौधों तथा जानवरों से भिन्न होते हें। इसको वजह यह 
है कि बसने को प्रक्रिया की दिशा में अपनाए गए पौधों या जानवरों का लोग चयन करते हें। उदाहरण 

के तौर पर लोग उन्हीं पौधों तथा जानवरों का चयन करते हें जिनके बीमार होने की संभावना कम हो। 
यही नहीं, लोग उन्हीं पौधों को चुनते हैं जिनसे बड़े दाने वाले अनाज पैदा होते हैं; साथ ही जिनकी 


मजबूत डंठले अनाज के पके दानों के भार को 
संभाल सकें। ऐसे पौधों के बीजों को संभालकर 
रखा जाता है ताकि फिर से उगाने के लिए उनके 
गुण सुरक्षित रह सकें। 

उन्हीं जानवरों को आगे प्रजनन के लिए चुना 
जाता है, जो आमतौर पर अहिंसक होते हैं। 
इसलिए हम देखते हैं कि पाले गए जानवर तथा 
कृषि के लिए अपनाए गए पौधे, जंगली जानवरों 





तथा पौधों से धीरे-धीरे भिन्न होते गए। मिसाल के तौर पर जंगली जानवरों की (तुलना में पालतू जानवरों 


के दाँत और सींग छोटे होते हैं। 


इन दाँतों को देखो। इनमें से कौन-सा जंगली सूअर "का है और कौने-सा पालतू सूअर का? 


बसने की प्रक्रिया पूरी दुनिया में धीरे-धीरे चलती रही।चयहकरीब 2,000 साल पहले शुरू हुई। 
वास्तव में आज हम जो भोजन करते हैं वो इसी बसने की प्रक्रिया की वजह से है। कृषि के लिए अपनाई 
गई सबसे प्राचीन फ़सलों में गेहूँ तथा-जौ आते हैं, उसी तरह सबसे पहले पालतू बनाए गए जानवरों में 


कुत्ते के बाद भेड-बकरी आते हैं। 


एक नवीन जीवन-शैली 


तुम किसी पौधे के बीज को बो कर देखो, तुम पाओगी कि इसे विकसित 
होने में कुछ वक्त लगता है। इसमें कुछ दिन, महीने या फिर साल तक लग 
सकता है। इसलिए जब लोग पौधे उगाने लगे तो उनकी देखभाल के लिए 
उन्हें एक ही जगह पर लंबे समय तक रहना पड़ा था। बीज बोने से लेकर 
फ़सलों के पकने तक, पौधों की सिंचाई करने, खरपतवार हटाने, जानवरों 
और चिड़ियों से उनकी सुरक्षा करने जैसे बहुत-से काम शामिल थे। कटाई 
के बाद, अनाज का उपयोग बहुत संभाल कर करना पड़ता था। 


अनाज को भोजन और बीज, दोनों ही रूपों में बचा कर रखना आवश्यक 
था, इसलिए लोगों को इसके भंडारण को बात सोचनी पड़ी। बहुत-से 

अनाज के उपयोग 


उपहार के रूप में 


भंडारण के लिए 

बा ]8 
हमारे अतीत- 


इलाकों में लोगों ने मिट्टद्धी के बड़े-बड़े बर्तन बनाए, टोकरियाँ बुनीं या 
फिर जमीन में गड़ा खोदा। क्या तुम्हें लगता है कि शिकारी या भोजन-संग्रह 
करने वाले बर्तन बनाते और उनका प्रयोग करते होंगे? अपने जवाब का 
कारण बताओ। 


जानवर : चलते-फिरते “खाद्य-भंडार 


जानवर बच्चे देते हें जिससे उनकी संख्या बढ़ती है। अगर जानवरों की 
देखभाल की जाए तो उनकी संख्या तो बढ़ती ही है साथ ही उनसे दूध भी 
प्राप्त हो सकता है जो भोजन का एक अच्छा स्त्रोत है। यही नहीं जानवरों से 
हमें मांस भी मिलता है। दूसरे शब्दों में, पशु-पालन भोजन के * भंडारण' का 
एक तरीका है। 

भोजन के अतिरिक्त जानवरों से और क्या-क्यां-मिल सकता है? 


आज जानवरों का उपयोग किस लिए. होतां है? 


आओ, आरंभिक कृषकों और पशुपालकों के बारे में 
पता करें? 


मानचित्र 2 (पृष्ठ संख्या ।3) देखो। क्या तुम्हें कई नीले वर्ग दिख रहे हैं? 
पता है, इनमें से प्रत्येक बिंदु उस जगह को दर्शाता है, जहाँ पुरातत्त्वविदों को 
शुरुआती कृषकों और पशुपालकों के होने के साक्ष्य मिले हैं। ये पूरे 
उपमहाद्वीप में पाए गए हैं। इनमें सबसे महत्वपूर्ण पश्चिमोत्तर क्षेत्र में, 
आधुनिक कश्मीर में, और पूर्वी तथा दक्षिण भारत में पाए गए हैं। 


वास्तव में ये निर्दिष्ट स्थान कृषकों और पशुपालकों की बस्तियाँ थीं या 
नहीं, इसे जाँचने के लिए वैज्ञानिक खुदाई में मिले पौधों और पशुओं की 
हड्डियों के नमूनों का अध्ययन करते हैं। इनमें से सबसे रोचक जले हुए 
अनाज के दानों के अवशेष हैं। ऐसा लगता है कि ये गलती से या फिर 
जानबूझ कर जलाए गए होंगे। वैज्ञानिक इन अनाज के दानों की पहचान कर 
सकते हैं। इस तरह हमें पता चलता है कि इस उपमहाद्वीप के विभिन्न भागों 
में बहुत सारी फ़सलें उगाई जाती रही होंगी। वैज्ञानिक विभिन्न जानवरों की 
हड्डियों की भी पहचान कर सकते हैं। 

स्थायी जीवन की ओर 


पुरातत्त्वविदों को कुछ पुरास्थलों पर झोपडियों और घरों के निशान मिले 
हैं। जैसे कि बुर्जहोम (वर्तमान कश्मीर में) के लोग गड्डे के नीचे घर 
बनाते थे जिन्हे गर्तवास कहा जाता है। इनमें उतरने के लिए सीढ़ियाँ 
होती थीं। इससे उन्हें ठंढ के मौसम में सुरक्षा मिलती होगी। पुरातत्त्वविदों 
को झोपड्यों के अंदर और बाहर दोनों ही स्थानों पर आग जलाने की 
जगहें मिली हैं। ऐसा लगता है कि लोग मौसम के अनुसार घर के अंदर 
या बाहर खाना पकाते होंगे। 

एक गर्तवास का चित्र बनाओ। 

बहुत सारी जगहों से पत्थर के औजार भी मिले हैं। इनमें से कई ऐसे हैं, 
जो पुरापाषाणयुगीन उपकरणों से भिन्न हैं। इसीलिए इन्हें नवपाषाण युग का 
माना गया है। इनमें वे औजार भी हैं, जिनकी धार को और अधिक पैना 
करने के लिए उन पर पॉलिश चढ़ाई जाती थी। ओखली और मूसल का 
प्रयोग अनाज तथा वनस्पतियों से प्राप्त अन्य चीजों को पीसने-के लिए 
किया जाता था। आज हजारों साल बाद भी ओखली और मूसल का प्रयोग 
अनाज पीसने के लिए किया जाता है। उसी तरंह प्राचीन प्रस्तरयुगीन 
औजारों का निर्माण और प्रयोग लगातार होता रहा। कुछ औजार हड्डियों से 
भी बनाए जाते थे। 

नवपाषाण युग के कुछ 
उपकरण। 


IO nm 

नवपाषाण युग के पुरास्थलों से कई प्रकार के मिट्टी के बर्तन मिले हैं। 
कभी-कभी इन पर अलंकरण भी किया जाता था। बर्तनों का उपयोग चीजों 
को रखने के लिए किया जाता था। धीरे-धीरे लोग बर्तनों का प्रयोग खाना 


Nt F £ बनाने के लिए भी करने लगे। चावल, गेहूँ तथा दलहन जैसे अनाज 





कया तुम कल्पना कर सकती 
हो कि इस पात्र में क्या रखा 
होगा? 





मेहरगढ़ के घर का चित्र। 


मेहरगढ़ के घर शायद ऐसे दिखते 
हों। तुम जिस घर में रहते हो, 
उसके साथ इस घर को क्या 


समानता है? 


= 20 

अब आहार का महत्वपूर्ण हिस्सा बन गए थे। इसके साथ-साथ अब लोग 
कपड़े भी बुनने लगे थे। इसके लिए कपास जैसे आवश्यक पौधे उगाए जा 
सकते थे। 


क्या ये परिवर्तन हर जगह एक साथ ही आ गए होंगे? ऐसी बात नहीं 
है। एक तरफ़ जहाँ कई जगहों पर स्त्री-पुरुष शिकार और भोजन-संग्रह करने 
का काम करते रहे थे वहीं अन्य लोगों ने हजारों सालों के दरम्यान धीरे-धीरे 
खेती और पशुपालन को अपना लिया। बहुत जगह लोग मौसम के मुताबिक 
बदल-बदल कर अपनी जीविका चलाया करते थे। 


सृक्ष्म-निरीक्षण 

मेहरगढ़ में जीवनेऽमृत्यु 

मानचित्र 2. (पृष्ठ ।3) में मेहरगढ़ ढूँढो। यह ईरान जाने वाले सबसे 
महत्वपूर्ण रास्ते, बोलन दरें के पास एक हराभरा समतल स्थान है। मेहरगढ़ 
संभवतः वह स्थान-है, जहाँ के स्त्री-पुरुषों ने, इस इलाके में सबसे पहले 
जौ, गेहूँ उगाना ओर भेड-बकरी पालना सीखा। 


यहाँ विभिन्न प्रकार के जानवरों की हड़ियाँ मिलीं। इनमें हिरण तथा 


सूअर जैसे जंगली जानवरों तथा भेड़ और बकरियों की हड़ियाँ हैं। 


मेहरगढ़ में इसके अलावा चौकोर तथा आयताकार घरों के अवशेष भी 
मिले हैं। प्रत्येक घर में चार या उससे ज्यादा कमरे हैं, जिनमें से कुछ संभवत: 
भंडारण के काम आते होंगे। 

मत्यु के बाद सामान्यतया मृतक के सगे संबंधी उसके प्रति सम्मान 
जताते हैं। लोगों की आस्था है कि मृत्यु के बाद भी जीवन होता है। 
इसीलिए कब्र में मृतकों के साथ कुछ सामान भी रखे जाते थे। मेहरगढ़ में 

ऐसी कई कब्रें मिली हैं। एक कब्र में एक मृतक के साथ एक बकरी को 
भी दफ़नाया गया था। संभवतः इसे परलोक में मृतक के खाने के लिए रखा 
गया होगा। 






मेहरगढ़ की कब्र का चित्र है 

= कंकाल - “8 ` |) का 4 
क्या तुम बकरी के PI९ इक Fs 
को पहचान सकते हो? AS) 


अन्यत्र 
फ्रांस में गुफा में को गई चित्रकारी 


अपने एटलस में फ्रांस ढूँढो। यह चित्र फ्रांस की एक गुफा का है। इस पुरास्थल की खोज लगभग ।00 
साल पहले चार स्कूली छात्रों ने को थी। इस तरह के चित्र लगभग 20,000 साल पहले से लेकर 
0,000 साल पहले के बीच बनाए गए 
होंगे। इनमें कई जानवरों के चित्र हैं। 
इनमें जंगली घोड़े, गाय, भैंस, गेंडा, रेनडीयर, 
बारहसिंघा और सूअरों को गहरे-चमकीले 
रंगों से चित्रित किया गया है। 

इन रंगों को लौह-अयस्क और चारकोल 
जैसे खनिज पदार्थों से बनाया जाता था। यह 
संभव है कि इन चित्रों को उत्सवों के 
अवसर पर बनाया जाता था या फिर इन्हें 
शिकारियों द्वारा शिकार पर निकलने से पहले 
कुछ अनुष्ठानों के लिए बनाया गया होगा। 





कया तुम इन्हें बनाने का कोई और कारण बता सकते हो? 

° एक नवपाषाणिक पुरास्थल 

० एटलस में तुर्की दूँढो। नवपाषाण युग के सबसे प्रसिद्ध पुरास्थलों में एक चताल 
हयूक तुर्की में है। यहाँ दूर-दराज स्थानों से कई चीजें लाई जाती थीं और 
उनका उपयोग किया जाता था। जैसे सीरिया से लाया गया चकमक पत्थर, 
लाल सागर की कौड़ियाँ तथा भूमध्य सागर की सीपियाँ। ध्यान रहे कि उस 
समय तक पहिए वाले वाहन का विकास नहीं हुआ था। लोग सामान खुद या 
जानवरों को पीठ पर लादकर ले जाया करते थे। 


बताओ कौडियों तथा सीपियों का क्या उपयोग होता होगा? 


कल्पना करो 


तुम आज से 2,000 साल पहले पत्थर को एक गुफा में रहते हो। पृष्ठ ।4 पर 
देखो। तुम्हारे मामा गुफा की' एक भीतरी दीवार 'पर-चित्र बना रहे हैं और तुम उनकी 
सहायता करना चाहते ,हो। तुम रंग बनाओगें, रेखाएँ खींचोगे या फिर उनमें रंग भरोगे? 
तुम्हारे मामा तुम्हें कौन-कौन सी कहानियाँ सुनाएँगे? 


आओ याद करें 





।. „इन वाक्यों को पूरा करो। 
(क) आखेटक-खाद्य संग्राहक गुफाओं में इसलिए रहते थे क्योंकि 7 
(ख) घास वाले मैदानों का विकास साल पहले हुआ। 

2. खेती करने वाले लोग एक ही स्थान पर लंबे समय तक क्यों रहते थे? 


3. पुरातत्त्वविद्‌ ऐसा क्यों मानते हैं कि मेहरगढ़ के लोग पहले केवल शिकारी थे, 
और बाद में उनके लिए पशुपालन ज्यादा महत्वपूर्ण हो गया? 

4. 


हक 


आओ चर्चा करें 


आओ करके देखें 


FO 
2 


आखेटक-खाद्य संग्राहक एक स्थान से दूसरे स्थान पर क्यों घूमते रहते थे? 
उनकी यात्रा और आज की हमारी यात्रा के कारणों में क्या समानताएँ या क्या 
भिन्नताएँ हें? 





आखेटक-खाद्य संग्राहक आग का उपयोग किन-किन चीजों के लिए करते 
थे? क्या तुम आज आग का उपयोग इनमें से किसी चीज़ के लिए करोगे! 


कृषकों-पशुपालकों का जीवन आखेटक-खाद्य संग्राहकों के जीवन से कितना 
भिन्न था, तीन अंतर बताओ। 





ऐसे दो काम लिखो जिन्हें आज महिलाएँ और पुरुष दोनों करते हैं। दो ऐसे 
काम बताओ जिन्हें सिर्फ़ महिलाएँ ही करती हैं और दो वे जिन्हें सिर्फ़ पुरुष 
ही करते हैं। अपनी सूची की अपने दो साथियों की सूचियों सें तुलना करो। 
क्या तुम्हें इनमें कोई समानता या भेद दिखाई दे रहा है? 


तुम जिन अनाजों को खाते हो उनको एक सूची बनाओ। इन अनाजों को क्या 
तुम स्वयं उगाते हो? अगर हाँ, तो एक तालिका बनाकर उसकी खेती की 
विभिन्न अवस्थाओं को दिखाओ। अगर नहीं, तो एक तालिका बनाकर 
दिखाओ कि ये अनाज किसान से लेकर तुम्हारे पास तक कैसे पहुँचे। 

आखेट-खाद्य संग्रह से भोजन 


